

ప్రజాభూమి

ఇది ప్రజల వెలుగు

Prajabhoomi Telugu Daily

www.prajabhoomi.com



అనంతపురము	సంపుటి:03	సంచిక:18	మంగళవారం	సెప్టెంబరు 09, 2025	ఎడిటర్: కె.పురుషోత్తమకుమార్	పేజీలు :8	వెల: 3 రూ
ANANTHAPURAMU	Vol.No.03	Issue No.18	Tuesday	09 September 2025	Editor: K.Purushothamakumar	Pages 8	Rs 3/-
published from Vijayawada,Kakinada, Ananthapuramu, Kadapa, Eluru Circulated at AndhraPradesh & Telangana							

పలువురు ఐపిఎస్ అధికారుల బదిలీలు .. టీటీడీ ఈఓగా మళ్లీ అనిల్ కుమార్ సింఘాల్

ప్రజాభూమిప్రతినిధి,అమరావతి:- అంధ్రప్రదేశ్లో 11 మంది ఐపిఎస్ అధికారులను బదిలీ చేస్తూ.. ప్రభుత్వ ప్రధాన కార్యదర్శి విజయానంద్ సోమవారం ఆదేశాలు జారీ చేశారు. టీటీడీ ఈఓ శ్యామలరావును సైతం ఏపీ ప్రభుత్వం బదిలీ చేసింది. ఆయన స్థానంలో టీటీడీ ఈఓగా అనిల్ కుమార్ సింఘాల్ ను నియమించారు. శ్యామలరావును సాధారణ పరిపాలన శాఖ కార్యదర్శిగా నియమించారు. గవర్నర్ ప్రత్యేక కార్యదర్శిగా అనంతరామ్ ను బదిలీ చేశారు. రెవెన్యూశాఖ (ఎండోమెంట్) కార్యదర్శిగా ఎం.హరిజనహరీశ్ ను నియమించారు. ఆ స్థానంలో అదనపు భాద్యతలు నిర్వహిస్తున్న వాడ్రేవు వినయ్ చంద్ ను రిలీఫ్ చేసింది ప్రభుత్వం. అటవీ, పర్యావరణ శాఖ కార్యదర్శిగా కాంతిలాల్ దండేను నియమించింది ప్రభుత్వం.

మిగతా 2లో..



రాజకీయాల్లోకి వైఎస్ రాజారెడ్డి ?

ప్రజాభూమిప్రతినిధి,విజయవాడ:- ఎవరి రాజారెడ్డి అని ఆశ్చర్యపోనవసరం లేదు. వైఎస్సార్ కుటుంబంలోనే కొత్త తరం ఎదురుకుంటున్నామని అని గుర్తుకుంచుకుంటే చాలు. నిజానికి రాజారెడ్డి అంటే వైఎస్సార్ తొలి తరం పేరు గుర్తుకు వస్తుంది. వైఎస్సార్ కి ఆయన తండ్రి. అయితే ఆ పేరుతో వైఎస్సార్ కి ఒక మనవడు ఉన్నాడు. వైఎస్ షర్మిల కుమారుడే ఈ రాజారెడ్డి. ఇప్పుడు నవతరం ప్రతినిధిగా రాజకీయాల్లోకి రాజారెడ్డి రాజగు పెడుతున్నారని అన్న ప్రచారం అయితే చక్కర్లు కొడుతోంది. తన తల్లి ఉన్న కాంగ్రెస్ పార్టీ ద్వారానే అరంగేట్రం చేయడానికి రాజారెడ్డి చూస్తున్నారని అని అంటున్నారు. దానికి శుభాంశంభాగా తల్లి షర్మిలతో కలిసి రాజారెడ్డి కర్నూల్ కి వస్తున్నారని అని అంటున్నారు. నాల్గవ తరం ఎంపీ : వైఎస్సార్ ఫ్యామిలీలో తొలి తరంలో రాజారెడ్డి రాజకీయాల వైపు నడిచారు. ఆయన పులివెందుల సర్పంచ్ గా పనిచేశారు. ఆయన సతీమణి వైఎస్సార్ తల్లి కూడా పులివెందుల సర్పంచ్ గా చేశారు. ఇక వైఎస్సార్ ని రాజకీయాల్లో ప్రోత్సహించింది రాజారెడ్డి అని చెబుతారు. వైఎస్సార్ వారసుడిగా జగన్ 2009లో కడప నుంచి ఎంపీగా పోటీ చేయడంతో ఎంపీ ఇచ్చారు. ఇక వైఎస్సార్ తన య పర్వల కూడా భారీ పాదయాత్ర నిర్వహిస్తూ వైఎస్సార్ పార్టీ కోసం పనిచేయడం

మిగతా 2లో..

విశాఖ అభివృద్ధికి రూ.553 కోట్లతో నూతన ప్రాజెక్ట్

- ◆ముఖ్యమంత్రి చంద్రబాబు సమక్షంలో జీవీఎస్-ఐఎఫ్సీ మధ్య కుదిరిన ఒప్పందం
- ◆దేశంలో ఐఎఫ్సీ రుణం పొందిన తొలి కార్పొరేషన్ గా జీవీఎస్ రికార్డ్

ప్రజాభూమిప్రతినిధి,అమరావతి:- విశాఖ నగరాభివృద్ధి కోసం అంతర్జాతీయ ఆర్థిక సంస్థ నుంచి విశాఖపట్నం మహానగర పాలక సంస్థ రుణం తీసుకునేందుకు సంబంధించి ఐఎఫ్సీ-జీవీఎస్ అధికారులు మధ్య ముఖ్యమంత్రి నారా చంద్రబాబు నాయుడు సమక్షంలో ఒప్పందం జరిగింది. అనంతరం జీవీఎస్ అధికారులు ముఖ్యమంత్రితో సమావేశమై త్వరలో చేపట్టే అభివృద్ధి ప్రాజెక్టు వివరాలను వెల్లడించారు. ఈ ఒప్పందంతో భారతదేశంలో మొదటిసారిగా అంతర్జాతీయ ఆర్థిక సంస్థ నుంచి ప్రత్యక్ష రుణం పొందిన మున్సిపల్ కార్పొరేషన్ గా జీవీఎస్ నిలిచిందని అధికారులు



తెలిపారు. విశాఖపట్నంలోని మధురవాడ జోన్-2లో ఆధునిక మురుగునీటి వ్యవస్థను ప్రాజెక్టులో భాగంగా అభివృద్ధి చేయనున్నారు. దీనికి మొత్తం రూ.553 కోట్లు వ్యయం అయ్యే ఈ ప్రాజెక్టులో రూ.498 కోట్లు ఐఎఫ్సీ రుణంగా ఇవ్వనుంది. మిగిలిన మొత్తంలో అమ్మత్ 2.0 నుంచి రూ.45.64 కోట్లు, జీవీఎస్ సొంత నిధులు రూ. 9.36 కోట్లు వినియోగించనుంది. జీవీఎస్ తన సొంత ఆదాయ వనరుల ద్వారా ఈ రుణాన్ని తిరిగి ఐఎఫ్సీకి చెల్లించనుంది. 15

సంవత్సరాల కాలపరిమితి కలిగిన ఈ రుణానికి వడ్డీ రేటు 8.15 శాతం (ఫ్లోటింగ్)గా నిర్ణయించారు. త్వరలో మొదలయ్యే మధురవాడ మురుగునీటి ప్రాజెక్టుతో 100 శాతం అండర్గ్రౌండ్ మురుగునీటి నెట్ వర్క్, ఆధునిక పంపింగ్ - లిఫ్టింగ్ స్టేషన్లు, అత్యాధునిక శుద్ధి కేంద్రం - నీటి పునర్నియోగం, రీసైక్లింగ్ చేయనున్నారు. 30 ఏళ్ల జనాభా వృద్ధి అవసరాలను దృష్టిలో పెట్టుకొని దీనిని డిజైన్ చేశారు. నీటి శుద్ధి వల్ల వ్యాధులు తగ్గడంతో పాటు, భూగర్భజలాలు కలుషితం కావు, పర్యావరణానికి మేలు చేస్తుంది. వరద నీటి నిర్వహణ సాధ్యమవుతుంది. ఈ ప్రాజెక్టు పరిధిలో నివసిస్తున్న రెండున్నర కోట్ల మందికి ఉపయోగకారిగా ఉంటుంది. ఈ ఒప్పందం ద్వారా భారతదేశంలో నగరాల ఆర్థిక స్వయంప్రతిపత్తికి కొత్త దారి చూపినట్లయ్యింది.

ఎరువులు అక్రమంగా నిల్వచేసి పీడీ యాక్ట్ కేసులు నమోదు చేయండి: మంత్రి నాదెండ్ల

ప్రజాభూమిప్రతినిధి,ఏలూరు రాష్ట్రంలో ఎరువులను అక్రమంగా నిల్వ చేస్తూ, బ్లాక్ మార్కెట్ కు తరలిస్తూ కృత్రిమ కొరత సృష్టించే వారిపై ఉక్కుపాదం మోపాలని ప్రభుత్వం నిర్ణయించింది. అలాంటి అక్రమార్కులపై సాధారణ 6వ కేసులు కాకుండా, నేరుగా పీడీ యాక్ట్ (ప్రీవెంటివ్ డిటెన్షన్ యాక్ట్) కింద కేసులు నమోదు చేసి కఠినంగా శిక్షించాలని రాష్ట్ర పౌరసరఫరాల శాఖ మంత్రి, ఏలూరు జిల్లా ఇన్చార్జి నాదెండ్ల మనోహర్ అధికారులను ఆదేశించారు. సోమవారం ఏలూరు కలెక్టరేట్ లో జిల్లాలో ఎరువుల సరఫరా, పంపిణీపై నిర్వహించిన సమీక్షా సమావేశంలో ఆయన ఈ కీలక ఆదేశాలు జారీ చేశారు.జిల్లాలో యూ రియో కొరత ఉందంటూ వస్తున్న ప్రచారంలో

మిగతా 2లో..



రాష్ట్రంలో యూరియా కొరత లేదు... వైసీపీ విష ప్రచారం నమ్ముద్దు మంత్రి కొలుసు పార్థసారథి

- ◆యూరియా కొరతపై వైసీపీ అసత్య ప్రచారాలు చేస్తోందన్న పార్థసారథి
- ◆రైతుల్లో కృత్రిమ భయాందోళనలు సృష్టించి లబ్ధి పొందే ప్రయత్నమని ఆరోపణ◆తాము 7 లక్షల టన్నుల యూరియా అందుబాటులో ఉంచామని వెల్లడి




◆వ్యవసాయం, సాగునీటిపై చర్యకు రావాలని వైసీపీకి సవాల్ ప్రజాభూమిప్రతినిధి,అమరావతి:- రాష్ట్రంలో యూరియా కొరత ఉందంటూ వైసీపీ చేస్తున్న ప్రచారాన్ని రాష్ట్ర గృహ నిర్మాణ, ఐ అండ్ పీఆర్ శాఖ మంత్రి కొలుసు పార్థసారథి తీవ్రంగా ఖండించారు. ఇది పూర్తిగా అవాస్తవమని, కేవలం రైతులను భయాందోళనలకు గురిచేసి రాజకీయ లబ్ధి పొందాలనే దురుద్దేశంతోనే వైసీపీ విష ప్రచారానికి తెరలేపిందని ఆయన మండిపడ్డారు. సోమవారం నాడు మంగళగిరిలోని టీడీపీ కేంద్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడుతూ, కూటమి ప్రభుత్వానికి వస్తున్న మంచి పేరును చూసి ఓర్వలేకే వైసీపీ ఇలాంటి దిగజారుడు రాజకీయాలకు పాల్పడుతోందని విమర్శించారు. యూరియా కొరత లేదు.. రెక్కలు ఇవేగో! యూరియా విషయంలో వాస్తవాలను వక్రీకరించి, లేని కొరతను సృష్టిస్తున్నారని పార్థసారథి ఆరోపించారు. తమ ప్రభుత్వం రైతుల సంక్షేమానికి కట్టుబడి ఉందని, అందుకు తగ్గట్టుగానే ఎరువుల సరఫరాలో పక్కా ప్రణాళికతో వ్యవహరిస్తోందని స్పష్టం చేశారు. "జగన్ రెడ్డి తన ఐదేళ్ల పాలనలో ఏటా సగటున 5 లక్షల టన్నుల యూరియా మాత్రమే రైతులకు అందించారు. కానీ మేము ఈ ఖరీఫ్ సీజన్ లో 7 లక్షల మెట్రిక్ టన్నుల యూరియాను అందుబాటులోకి తెచ్చాం. ఇప్పటికే ఆగస్టు నెలాఖరు నాటికి 5,69,712 టన్నులు, ఈ నెలలో 94,482 టన్నులు సరఫరా చేశాం. మరో 40 వేల మెట్రిక్ టన్నులు ఈ నెల 10వ తేదీలోగా రైతులకు చేరనుంది. వాస్తవాలు ఇలా ఉంటే, కొరత ఉందంటూ తప్పుడు కథనాలతో కృత్రిమ కొరతను సృష్టించడం వైసీపీ దిగజారుడుతనానికి నిదర్శనం" అని ఆయన గణాంకాలతో సహా వివరించారు. రైతులు ఎలాంటి ఆందోళన చెందవద్దని, అవసరమైన ఎరువులన్నీ అందుబాటులో ఉన్నాయని భరోసా ఇచ్చారు.

మిగతా 2లో..

మూసీ ప్రక్షాళన ద్వారా హైదరాబాద్ తాగునీటి సమస్య పరిష్కారమవుతుంది: రేవంత్ రెడ్డి

◆ఉస్మాన్ సాగర్ వద్ద గోదావరి తాగునీటి సరఫరా పథకం ఫేజ్ 2, 3 ప్రాజెక్టు పనులకు శంకుస్థాపన◆నగర ప్రజల దాహార్ తీర్చడానికే ఈ పథకం తీసుకువచ్చామన్న ముఖ్యమంత్రి◆సమస్యలు సృష్టించినా సమన్వయంతో ముందుకు వెళతామని వ్యాఖ్య ప్రజాభూమిప్రతినిధి,హైదరాబాద్:- మూసీ ప్రక్షాళన ద్వారా హైదరాబాద్ నగర ప్రజల తాగునీటి సమస్య పరిష్కారమవడంతో పాటు, సగ్గోడ జిల్లాలో ఫ్లోరైడ్ సమస్య కూడా తీరుతుందని తెలంగాణ రాష్ట్ర ముఖ్యమంత్రి రేవంత్ రెడ్డి పేర్కొన్నారు. మూసీ నది పునరుజ్జీవన కార్యక్రమంలో భాగంగా ఉస్మాన్ సాగర్ వద్ద చేపట్టిన గోదావరి తాగునీటి సరఫరా పథకం ఫేజ్ 2, 3 ప్రాజెక్టు పనులకు ముఖ్యమంత్రి శంకుస్థాపన చేశారు. ఈ సందర్భంగా ఆయన మాట్లాడుతూ, హైదరాబాద్ నగర దాహార్ని తీర్చడానికే గోదావరి తాగునీటి పథకాన్ని తీసుకువచ్చామని తెలిపారు. మిగతా 2లో..



ఆధార్ ను ఐడీ పూఫ్ గా ఆమోదించాల్సిందే

- ఎన్నికల కమిషన్ కు సుప్రీంకోర్టు ఆదేశం న్యూఢిల్లీ: బిహార్ లో ఎన్నికల కమిషన్ కొనసాగిస్తున్న ఎన్ఐఆర్ డ్రైవ్ పై సుప్రీంకోర్టు కీలక ఆదేశాలు ఇచ్చింది. ఎన్నికల జాబితాలో ఓటరుగా నమోదుకావడానికి 12వ నిగ్రహిత్ దాఖ్యమెంటోగా ఆధార్ ను తప్పనిసరిగా తీసుకోవాలని స్పష్టంచేసింది. సుప్రీంకోర్టు గతంలో ఆదేశాలు ఇచ్చినప్పటికీ ఆధార్ ను గుర్తించేందుకు ఈసీ అధికారులు నిరాకరిస్తున్నారంటూ ఫిర్యాదులు రావడంపై అత్యున్నత న్యాయస్థానం తాజా ఆదేశాలిచ్చింది.

మిగతా 2లో..



జీ20 దేశాల్లో భారత్ దే రికార్డ్.. నిరుద్యోగ రేటు కేవలం

2 శాతమే ◆జీ20 దేశాల్లోనే అత్యల్పంగా భారత్ లో నిరుద్యోగ రేటు◆కేవలం 2 శాతంగా ఉందని వెల్లడించిన కేంద్ర మంత్రి మాండవీయ◆ప్రపంచ ఆర్థిక వేదిక నివేదికను ఉటంకించిన మంత్రి◆ఎస్సీఎస్ పోర్టల్ ద్వారా అందుబాటులో 44 లక్షల ఉద్యోగాలు◆యువత కోసం రూ. 2 లక్షల కొట్లతో ఐదు కీలక పథకాలు◆మెంటర్ టుగడర్, క్విక్ కర్ తో కేంద్ర కార్మిక శాఖ ఒప్పందాలు

న్యూఢిల్లీ: భారతదేశం ఉద్యోగ కల్పనలో అద్భుతమైన ప్రగతిని సాధించిందని, ప్రపంచంలోని ప్రధాన ఆర్థిక వ్యవస్థలైన జీ20 దేశాలతో పోలిస్తే మన దేశంలోనే నిరుద్యోగ రేటు అత్యల్పంగా ఉందని కేంద్ర కార్మిక, ఉపాధి శాఖ మంత్రి మన్మోహన్ మాండవీయ వెల్లడించారు. ప్రపంచ ఆర్థిక వేదిక (వరల్డ్ ఎకనామిక్ ఫోరమ్) విడుదల చేసిన 'ది ఫ్యూచర్ ఆఫ్ జాబ్స్ రిపోర్ట్ 2025' ప్రకారం భారతదేశంలో నిరుద్యోగ రేటు కేవలం 2 శాతంగా నమోదైందని ఆయన స్పష్టం చేశారు.సోమవారం ఢిల్లీలో జరిగిన ఒక కార్యక్రమంలో మాండవీయ ప్రసంగించారు. దేశ ఆర్థిక వృద్ధికి అనుగుణంగా అన్ని రంగాల్లోనూ ఉపాధి అవకాశాలు గణనీయంగా పెరిగాయని, ప్రభుత్వ పథకాలు ఇందుకు ఎంతగానో దోహదపడ్డాయని ఆయన తెలిపారు. ఈ సందర్భంగా జాతీయ కెరీర్ సర్వీస్ (ఎస్సీఎస్) పోర్టల్ ద్వారా యువతకు ఉపాధి అవకాశాలు మెరుగుపరిచేందుకు 'మెంటర్ టుగడర్', 'క్విక్ కర్' సంస్థలతో కార్మిక మంత్రిత్వ శాఖ అవగాహన

మిగతా 2లో..

ఉపరాష్ట్రపతి ఎన్నికకు అంతా రెడీ

న్యూఢిల్లీ: ఉపరాష్ట్రపతి ఎన్నికకు సర్వం సిద్ధమైంది. మంగళవారం జరగనున్న ఎన్నిక కోసం అన్ని ఏర్పాట్లు చేశారు. రేపు ఉదయం 10 గంటల నుంచి సాయంత్రం 5 గంటల వరకు పోలింగ్ జరగనుండగా, సాయంత్రం ఆరు గంటలకు లెక్కింపు జరగనుంది. లెక్కింపు పూర్తికాగానే ఫలితాలను వెలువరించనున్నారు. ఈ ఎన్నికకు దూరంగా ఉంటామని ఇప్పటికే బీఆర్ఎస్, బీజేడీలు ప్రకటించాయి. రాధాకృష్ణన్ Vs సుదర్శన్ జగదీష్ ధన్ ఖద్ దాజ్ నామాతో ఖాళీ అయిన ఉప రాష్ట్రపతి స్థానాన్ని భర్తీ చేసేందుకు మంగళవారం జరిగే పోలింగ్ కు అన్ని ఏర్పాట్లు జరుగుతున్నాయి. మంగళవారం జరగనున్న ఈ ఎన్నికలో ఎన్డీఎ అభ్యర్థి సీపీ రాధాకృష్ణన్, విపక్షాల ఉమ్మడి అభ్యర్థి జస్టిస్ బి. సుదర్శన్ రెడ్డి పోటీ పడుతున్నారు. ఉదయం 10 గంటల నుంచి సాయంత్రం 5 గంటల వరకు పోలింగ్ జరగనుంది. మిగతా 2లో..

ఉప రాష్ట్రపతి ఎన్నికలో తొలి ఓటు వేసేది ఎవరంటే..



న్యూఢిల్లీ: బీజేపీ సారథ్యంలోని ఎన్సీయే, విపక్ష కాంగ్రెస్ సారథ్యంలోని 'ఇండియా' కూటమి ప్రతిష్టాత్మకంగా భావిస్తున్న ఉప రాష్ట్రపతి ఎన్నిక మంగళవారం నాడు జరగనుంది. ఈ ఎన్నికలో ప్రధాన మంత్రి నరేంద్ర మోదీ తొలి ఓటు వేయనున్నారు. పంజాబ్, హర్యానా ఎంపీలతో కలిసి ప్రధాని తన ఓటు హక్కును వినియోగించుకుంటారని పార్టీ పర్గాలు తెలిపాయి. కేంద్ర మంత్రి కిరణ్ రిజిజు, రామ్మోహన్ నాయుడు, శివసేన్ ఎంపీ శ్రీకాంత్ షిండేలను ఉప రాష్ట్రపతి ఎన్నికలకు ఎలక్షన్ విజెంటిల్లుగా నియమించారు.

లేపాక్షిలో అన్నదాత పోరు పోస్టర్లు విడుదల

9న పెనుకొండ అన్నదాత పోరుకు తరలిరావాలని పిలుపు

ప్రజా భూమి,లేపాక్షి

మండల కేంద్రమైన లేపాక్షిలో వైయస్సార్ కాంగ్రెస్ పార్టీ కన్వీనర్ సయ్యద్ నిస్సార్ అహ్మద్ ఆధ్వర్యంలో సోమవారం అన్నదాత పోరు పోస్టర్లను విడుదల చేశారు. ఈ సందర్భంగా దివంగత ముఖ్యమంత్రి వైయస్ రాజశేఖర్ రెడ్డి విగ్రహానికి పూలమాలలు వేసి ఘనంగా నివాళులర్పించారు. అనంతరం అన్నదాత పోరు పోస్టర్లను

విడుదల చేశారు. ఈ సందర్భంగా కన్వీనర్ నిసార్ అహమ్మద్, మండల ఉపాధ్యక్షులు అంజన రెడ్డి మాట్లాడుతూ, వైయస్సార్ కాంగ్రెస్ పార్టీ పాలనలో రైతులకు పుష్కలంగా ఎరువులను రైతు భరోసా కేంద్రాల్లో సరఫరా చేసే వారన్నారు. అయితే తెలుగుదేశం పార్టీ పాలనలో రైతులకు తీవ్రమైన ఎరువుల కొరత ఏర్పడిందన్నారు. దేశంలో ఏ రాష్ట్రంలో లేని విధంగా ఆంధ్ర రాష్ట్రంలో ఎరువుల కొరత ఏర్పడిందన్నారు. వైఎస్సార్ కాంగ్రెస్ పార్టీ రైతులకు వెన్ను దన్నుగా నిలిచిందన్నారు. ప్రతిపక్షంలో ఉన్నా వై కాపా ఎప్పుడూ రైతుల పక్షాన నిలబడుతుందన్నారు. అందులో భాగంగానే ఈనెల తొమ్మిదన పెనుకొండ ఆర్థిక కార్యాలయం ముందు నిర్వహించే అన్నదాత పోరు కార్యక్రమానికి వైఎస్ఆర్ కాంగ్రెస్ పార్టీ నాయకులు, కార్యకర్తలు, రైతులు అధిక సంఖ్యలో పాల్గొనాలని వారు పిలుపునిచ్చారు. కార్యక్రమంలో వైకాపా నాయకులు ప్రభాకర్ గౌడ్, కొత్తపల్లి శ్రీనివాసరెడ్డి, రవీంద్రారెడ్డి, లక్ష్మీనారాయణ రెడ్డి, మాధవ రెడ్డి,చంద్రశేఖర్ రెడ్డి, రామాంజనేయులు, శ్యాం ప్రసాద్ రెడ్డి, డీలర్ నరస, తిమ్మన్న, చదోడి రెడ్డి, చోళ నమ్మద్రం వైస్ సర్పంచ్ చంద్ర, రామకృష్ణారెడ్డి, నరసింహులు,బాబు రెడ్డి, నాగిరెడ్డి, సిరి వరం రవికుమార్, అన్నార్,ఇర్వాన్ లతోపాటు నాయకులు, కార్యకర్తలు పాల్గొన్నారు

ప్రయోగ నమూనాలు సమాజానికి ఉపయోగపడేలా ఉండాలి -ఇన్స్టర్ సమీక్షా

ప్రజాభూమి, హిందూపురం టౌన్

ప్రయోగ నమూనాలు సమాజం కోసం ఉపయోగపడే విధంగా తయారు చేయించాలని జిల్లా ఉప విద్యాశాఖ అధికారి జాన్ రెడ్డప్పు సూచించారు. సోమవారం స్థానిక చిన్నయి

విద్యాలయలో పెనుకొండ డివిజనల్ స్థాయి ఇన్స్ట్రర్ అవార్డ్స్ పై శిక్షణ, సైన్స్, గణిత ఉపాధ్యాయులకు ఇన్స్ట్రర్ కు ఏ విధంగా దరఖాస్తు చేసుకోవాలి, సమస్యలను ఎలా సమస్యలను ఎలా పరిష్కరించాలి అన్న అంశాలపై సమీక్షా సమావేశం జరిగింది. ఈ సందర్భంగా ఆయన మాట్లాడుతూ, విద్యార్థులను గైడ్ చేసి పంపించే ప్రాజెక్ట్ (ప్రయోగ నమూనా) విస్తృతంగా ఉండాలని సూచించారు. దీనికి తోడు సమాజానికి ఉపయోగపడే విధంగా ఉండాలని తెలిపారు. ప్రతి ప్రాధమికోన్నత పాఠశాల నుండి మూడు నమూనాలు, ఉన్నత పాఠశాల నుండి 5, ఇంటర్మీడియట్ నుండి 3 నమూనాలు పంపాల్సి ఉంటుందని తెలిపారు. ఈ కార్యక్రమంలో ఎంతో ఓ గంగప్ప, ప్రసన్నలక్ష్మి, తనూజ్ కుమార్, మనోజ్ కుమార్, సచింద్ర, చిన్నయి విద్యా లయ కరస్పాండెంట్ భీమరాజ్, ప్రధానోపాధ్యాయురాలు సరళ, జిల్లా ప్రైవేట్ స్కూల్ అసోసి యేషన్ అధ్యక్షులు రియాజ్ తోపాటు డివిజన్ లోని గణిత, సైన్స్ ఉపాధ్యాయులు పాల్గొన్నారు.

చెర్లోపల్లిలో పర్యటించిన సామాజిక తనిఖీ బృందం

ప్రజాభూమి, పుట్టూరు

పుట్టూరు మండలం చెర్లో పల్లి గ్రామపంచాయతీ, నందు సామాజిక తనిఖీ సంస్థ డైరెక్టర్ గారిరూపనలు మేరకు ఎంపీడితో, అలివేలమ్మ, ఏవీ డి పుల్లారెడ్డి, ఏవీవో తులసి ప్రసాద్ సహకారం తో సామాజిక తనిఖీ బృందం ఇన్స్పెక్షన్స్ ఎడ్యుకేషన్ అండ్

కమ్యూనికేషన్ బృందం ఎన్ఆర్పి లక్ష్మి నారాయణ మరియు బి. కన్నా రెడ్డి మాట్లాడు తూ గ్రామస్థాయిలో మహాత్మా గాంధీ జాతీయ గ్రామీణ ఉపాధి పథకంలో వేతన దారుల యొక్క పక్కాలు గురించి సౌకర్యాల గురించి రాజితేని అంశాల గురించి మరియు వేతన రేటు గురించి ఎంపిక చేయబడిన పనుల గురించి పనుల ప్రాముఖ్యత గురించి రివ్యూల ద్వారా ఆి ఆర్ ఏ మ్యూపింగ్ ద్వారా వాటి గురించి వివరించడం జరిగింది ఐ ఈ సోషల్ ఆడిట్ యొక్క ముఖ్య ఉద్దేశం ప్రతి ఒక్క కుటుంబానికి వంద రోజులు పూర్తిచేసుకునే ప్రతి ఒక్క కుటుంబం రోజువారి వేతనము 307 రూపాయలు పొందేటట్లు చేయడం తద్వారా వేతనదారుల జీవనోపాధి పెంచడం అని ఆయన అన్నారు.ఈ కార్యక్రమంలో జి ఆర్ బ్రహ్మయ్య రాష్ట్ర బీసీ సెక్రటరీ, పి. శ్రీనివాసులు సర్పంచ్ ఏ. పక్కబి ఎంపీటీసీ.%బీ%. లక్ష్మీనారాయణమ్మ , ఫీల్డ్ అసిస్టెంట్ నాయుడు, హరినాథ్ బి ఏ, రామాంజనేయులు డిఆర్పిఎస్ రవికుమార్, శివ ప్రసాద్ , మల్లికార్జున ,డి. మల్లికార్జున సుబ్రహ్మణ్యం రవీంద్ర గంగప్ప , చిన్న సుబ్బారాయుడు మరియు గ్రామస్థులు సచివాలయం సిబ్బంది ఈసీ పాల్గొనడం జరిగింది.

కంది కాపుల పంచాయతీ కార్యదర్శికి పదోన్నతి

ప్రజాభూమి, పుట్టూరు

పుట్టూరు మండలంలోని కందికాపుల గ్రామంలో గ్రేడ్ 4 పంచాయతీ కార్యదర్శిగా విధులు నిర్వహిస్తున్న పనుంధర వడోన్నతి పొందారు. పదోన్నతిపై తాడిపత్రి మండలం దిగుపల్లి పంచాయతీకి గ్రేడ్ 3 పంచాయతీ కార్యదర్శి గా బదిలీ కావడంతో సోమవారం సన్మాన కార్యక్రమాన్ని సచివాలయంలో నిర్వహించారు. కంది కాపుల గ్రామ సర్పంచ్ శివరామయ్య ఆమెకు శాలువా కట్టి పూలమాలలు వేసి ఆమెను సత్కరించారు. పంచాయతీ అభివృద్ధి కోసం పనుంధర చేసిన సేవలను వారు గుర్తు చేసుకున్నారు.

వైద్య కళాశాలల ప్రైవేటీకరణ ఉపసంహరించుకోవాలి -ఏఐఎన్ఎఫ్ జిల్లా అధ్యక్షులు నరసింహమూర్తి

ప్రజాభూమి, హిందూపురం టౌన్

రాష్ట్రంలో ప్రభుత్వ వైద్య కళాశాలల ప్రైవేటీకరణ ఉత్తర్వులను వెంటనే ఉపసంహరించుకోవాలని ఈ ఐఎన్ఎఫ్ విద్యార్థి సంఘం జిల్లా అధ్యక్షులు నరసింహమూర్తి డిమాండ్ చేశారు. ప్రభుత్వ ఉత్తర్వులను నిరసిస్తూ సోమవారం స్థానిక అంబేద్కర్ సర్కిల్ లో ఏఐఎన్ఎఫ్ ఆధ్వర్యంలో నిరసన వ్యక్తం చేశారు. ఈ సందర్భంగా నరసింహమూర్తి మాట్లాడుతూ, రాష్ట్రంలో 10 ప్రభుత్వ వైద్య కళాశాలల ప్రైవేటీకరణ నిర్ణయాన్ని ఉపసంహరించాలని డిమాండ్ చేశారు. రాష్ట్ర మంత్రి మండలి సమావేశంలో ప్రభుత్వం తీసుకున్న వైద్య కళాశాలల పీపీపీ విధాన నిర్ణయాన్ని వెనక్కి తీసుకోవాలన్నారు. పీపీపీ విధానం అమలు చేస్తే వందలాది మంది ప్రతిభ గల విద్యార్థులకు ఎంబీబీఎస్ విద్య దూరమవుతుందని ఆందోళన వ్యక్తం చేశారు. గత ప్రభుత్వ హయాంలో 17 వైద్య కళాశాలల నిర్మాణానికి కేంద్ర ప్రభుత్వం ఆమోదిస్తే అప్పటి సీఎం జగన్మోహరెడ్డి 14 వైద్య కళాశాలలకు శంకుస్థాపన చేశారన్నారు. రాజుమహేంద్రవరం, ఏలూరు, మచిలీపట్నం, నంద్యాల, విజయనగరం జిల్లాల్లో గత విద్యా సంవత్సరంలో కళాశాలలను ప్రారంభించారన్నారు. జగన్ ప్రభుత్వం 107, 108 ఉత్తర్వులు తీసుకువచ్చి నూతన మెడికల్ కళాశాలల్లో 50 శాతం ఎంబీబీఎస్ సీట్లను బీ, సీ కేటగిరీలుగా విభజించి... బీ-కేటగిరీ రూ.12 లక్షలకు, సీ- కేటగిరికి రూ.25 లక్షలకు విక్రయించడం వల్ల అనేకమంది పేద ప్రతిభా విద్యార్థులు వైద్య విద్యకు దూరమవుతున్నారని వాపోయారు. కూటమి ప్రభుత్వంలో కీలక నేతగా వ్యవహరిస్తున్న విద్యాశాఖ మంత్రి నారా లోకేష్ దీనివల్ల కేవలం నష్టపోయేది విద్యార్థులు మాత్రమే కాదని, అనేకమంది పేద వర్గాల ప్రజలు కూడా ఉచిత వైద్యానికి దూరమవుతారన్నారు. ప్రభుత్వ వైద్య కళాశాలల్లో పీపీపీ విధానం సిగ్గుచేటని ఆగహం వ్యక్తం చేశారు. ఈ అనాలోచిత నిర్ణయాన్ని తక్షణమే వెనక్కి తీసుకోవాలన్నారు. లేనిపక్షంలో కూటమి ప్రభుత్వం చేస్తున్న మోసాన్ని విద్యార్థుల్లోకి తీసుకెళ్లి రాష్ట్ర వాస్తవికా పెద్దఎత్తున ఆందోళనలు చేపడతామని హెచ్చరించారు.ఈ కార్యక్రమంలో ఏఐఎన్ఎఫ్ నాయకులు చంద్రశేఖర్, అరవింద్, కిరణ్, యశ్వంత్, గణేష్, అజయ్, హర్ష, అరవింద్, ఇర్వాన్, పాల్గొన్నారు.

సూపర్ సిక్స్ సూపర్ హిట్' సభను విజయవంతం చేద్దాం

ప్రజాభూమి, ముదిగుబ్బ

అనంతపురం లో 10వ తేదీ బుధవారం కూటమి పార్టీల ఆధ్వర్యంలో నిర్వహించనున్న 'సూపర్ సిక్స్ సూపర్ హిట్' సభను విజయవంతం చేద్దామని ఉమ్మడి అనంత జిల్లా సర్పంచుల సంఘం అధ్యక్షుడు గోనుగుంట్ల భూషణ్ కోరారు. సోమవారం తాడిమిర్రెడ్డి మండలంలోని నిడగల్లు గ్రామంలో ప్రతి ఇంటికి వెళ్లి అందుతున్న సూపర్ సిక్స్ పథకాలు వివరిస్తూ సభలో పాల్గొనాలని కోరారు. గత ఎన్నికల సందర్భంగా రాష్ట్ర ముఖ్యమంత్రి చంద్రబాబు నాయుడు ఇచ్చిన సూపర్ సిక్స్ హామీలను నెరవేర్చడంతో పాటు మరిన్ని కొత్త పథకాలను కూడా అమలు చేస్తున్నారని దీనికి సంఘీభావంగా మనమంతా సభలో పాల్గొనాలని ఆయన తెలిపారు. ప్రభుత్వం ఏర్పాటైన మొదటి నెలలోనే పింఛన్ మొత్తాన్ని పెంచారని అనంతరం మహిళలకు ఉచిత బస్సు, మెగా డీఎస్సీ, ఉచితంగా మూడు సిలిండర్లు పథకాలను ప్రవేశపెట్టి చంద్రబాబు నాయుడు ప్రజల కు ఇచ్చిన హామీలను నెరవేర్చారని వివరిస్తూ వెళ్లారు. ఈ కార్యక్రమంలో స్థానిక నాయకుడు కాకర్ల చంద్రశేఖర్, చంద్ర, భాస్కర, నారాయణ తదితరులు పాల్గొన్నారు.

అవసరమైన మేరకు యూరియా అందించాలి -రెవెన్యూ కార్యాలయం ముందు సిపిఐ నిరసన-వినతిపత్రం లిందజేశ్

ప్రజాభూమి, హిందూపురం టౌన్

రైతులకు అవసరమైన మేరకు ప్రభుత్వం వెంటనే యూరియాను సఫరా చేయాలని సిపిఐ నాయకులు డిమాండ్ చేశారు. యూరియా కొరతను నివారించాలని కోరుతూ సోమవారం స్థానిక తహసీల్దార్ కార్యాలయం ముందు సిపిఐ ఆధ్వర్యంలో నిరసన వ్యక్తం చేశారు.ఈ సందర్భంగా హిందూపురం సిపిఐ కార్యదర్శి కనిశెట్టిపల్లి వినోద్ కుమార్ మాట్లాడుతూ, కేంద్ర, రాష్ట్ర ప్రభుత్వాలు రైతుల సమస్యలు పరిష్కరించడంలో పూర్తిగా విఫలమయ్యారన్నారు. అధికారంలోకి రాక ముందు రైత్ రాజు, రైతు లేనిదే రాజ్యము లేదని గొప్పగా ప్రగల్భాలు పలికారని, అధికారంలోకి వచ్చి ఇచ్చిన హామీలు తుంగలో తొక్కారన్నారు. ప్రభుత్వ విధానాలతో రైతులు ప్రతియేటా అప్పుల ఊబిలో కూరుకుపోయి కోలుకోలేని స్థితిలో ఆత్మహత్యలు చేసుకుంటున్నారని ఆందోళన వ్యక్తం చేశారు. కేంద్ర, రాష్ట్ర ప్రభుత్వాలు రైతాంగ సమస్యలపై దృష్టి సారించి రైతుల సమస్యలను తక్షణమే పరిష్కారం చేయాలని కోరారు. జిల్లాలోని ప్రతి రైతుకు ప్రత్యామ్నాయ పంటలకు నాణ్యమైన విత్తనాలు ఉచితంగా అందించి జిల్లాకు తగినంత యూరియా రైతులకు అందుబాటులో ఉంచాలని ప్రభుత్వాన్ని కోరారు. అదే విధంగా రాష్ట్ర ప్రభుత్వం వ్యవసాయ విద్యుత్ మోటార్లకు స్మార్ట్ మీటర్లు బిగించే పక్రియను తక్షణం రద్దు చేయాలన్నారు. అలాగే కౌలు రైతుల రక్షణకు కేంద్ర ప్రభుత్వం ప్రత్యేక చట్టం తెచ్చి 2013 భూ సేకరణ చట్టంలో రైతు వ్యతిరేక అంశాలను రద్దు చేయాలని డిమాండ్ చేశారు. బీహార్ నుంచి ప్రభుత్వాల్లో భరించి 50 సంవత్సరాలు నిండిన రైతులకు రూ.10 వేలు పెన్షన్ మంజూరు చేయాలన్నారు.నకిలీ విత్తనాలు, ఎరువులు, పురుగుల మందులు విక్రయించే వారిపై కఠిన చర్యలు తీసుకోవాలని, లేని పక్షంలో రైతులతో ప్రత్యక్ష ఆందోళన కార్యక్రమాలు చేపడతామని తెలిపారు.ఈ కార్యక్రమంలో రైతు సంఘం జిల్లా ఉపాధ్యక్షులు చలపతి, సిపిఐ సహాయ కార్యదర్శి ఇస్మాయిల్, మారుతి రెడ్డి, కార్యవర్గ సభ్యులు బాబు, చౌలురు రవికుమార్, సమీపల్లా చాంద్ బాబే, నాగేంద్ర, జిలాన్ తదితరులు పాల్గొన్నారు.

డిప్యూటీ తహసీల్దార్ కు వినతిపత్రం సమర్పించిన సిపిఐ మండల కార్యదర్శి పెద్దయ్య

ప్రజాభూమి, పుట్టూరు

పుట్టూరు మండలం లోని తాసిల్దార్ కార్యాలయం వద్ద భారత కమ్యూనిస్టు పార్టీ సిపిఐ ఆధ్వర్యంలో రైతాంగానికి సకాలంలో ఎరువులు అందించకపోవడం కోసేదయమనిమండల కార్యదర్శి , పెద్దయ్య తెలిపారు.ఈ సందర్భంగా ఆయన మాట్లాడుతూకేంద్ర రాష్ట్ర పాలక ప్రభుత్వాలు రైతుల సమస్యలు పరిష్కరించడంలో పూర్తిగా

విఫలమయ్యాయని అధికారంలోకి రాకముందు రైతే రాజు రైతు లేనిదే రాజ్యము లేదు అని గొప్ప, ప్రగల్భాలు పలికారని అధికారంలోకి వచ్చిన తర్వాత ఇచ్చిన హామీలు ఆవిరయ్యాయి అన్నారు. ప్రభుత్వ విధానాల కారణంగా రైతులు ప్రతి యేటా అప్పుల ఊబిలో కూరుకుపోయి ఆత్మహత్యల వైపు మల్లుతున్నారని రైతుకు ధైర్యాన్ని సమకూర్చేది ఎన్నడన్నారు. ఈ కారణంగా ప్రతి సంవత్సరం సాగు విస్తీర్ణం కూడా తగ్గిపోతున్నదన్నారు.ఇప్పటికైనా కేంద్ర రాష్ట్ర ప్రభుత్వాలు రైతాంగ సమస్యల పైన పూర్తిగా దృష్టి సారించి రైతు డిమాండ్లను తక్షణమే పరిష్కారము చేయాలన్నారు . ప్రతి రైతుకు ప్రత్యామ్నాయ విత్తనాలు రైతులకు ఉచితంగా అందించాలని జిల్లాకు తగినంత యూరియా రైతులకు అందుబాటులో ఉంచాలని డిమాండ్ చేశారు.50 సంవత్సరాలు నిండిన రైతులు, గ్రామీణ పేదలకు నెలకు 10 వేలు పెన్షన్ ఇవ్వాలి. అటవీ హక్కుల చట్టం 2006ను కఠినంగా అమలు చేయాలి.సహజవనరుల దోపిడీని అరికట్టాలి.నకిలీ విత్తనాలు, ఎరువులు, పురుగుమందులు అమ్మే వ్యాపారులపై కఠిన చర్యలు చేపట్టేలా చట్టం రూపొందించాలని సిపిఐ పార్టీ తరుపున తమ డిమాండ్లతో కూడిన వినతి పత్రాన్ని డిప్యూటీ తహసీల్దార్‌ారికి అందజేయడం జరిగింది. ఈ కార్యక్రమంలోపెద్దిరాజు, పెద్దన్న, ఓబులపతి, సూరి, సోమశేఖర్ నాయుడు, ,నారాయణ, నారాయణ, రాజా, జయమ్మ, నాగలింగేశ్వర్ రెడ్డి, తదితరులు పాల్గొన్నారు.

మొక్కజొన్న ఈ క్రాప్ బుకింగ్ ను పరిశీలించిన ఆర్టివో

ప్రజాభూమి, లేపాక్షి

మండల పరిధిలోని కల్లూరు గ్రామంలో సోమవారం నిర్వహించిన ఈ క్రాప్ బుకింగ్ ను పెనుకొండ ఆర్టిఓ ఆనంద్ కుమార్ పరిశీలించారు. 173-5 సర్వే నంబర్ లో మండల వ్యవసాయ అధికారి శ్రీలత ఆధ్వర్యంలో ఈ క్రాప్ బుకింగ్ కార్యక్రమం చేపట్టారు. ఆర్టివో ఆనంద్ కుమార్, లేపాక్షి తహసీల్దారు సౌజన్య లక్ష్మి ఈ క్రాప్ బుకింగ్ను పరిశీలించారు. ఈ సందర్భంగా ఆర్టివో మాట్లాడుతూ, రైతు పండించిన ప్రతి పంటకు ఈ క్రాప్ బుకింగ్ తప్పనిసరిగా చేయాలన్నారు. ఈ క్రాప్ బుకింగ్ చేయకపోతే రైతులకు ప్రభుత్వం నుండి ఎలాంటి పథకాలు వర్తించమన్నారు. రైతులు కూడా ఆర్బికే అధికారుల సమన్వయంతో ఈ క్రాప్ బుకింగ్ ను చేయించుకోవాలని సూచించారు.

కల్లూరు లో యూరియా పంపిణీ

ప్రజా భూమి, లేపాక్షి

మండల పరిధిలోని కల్లూరు రైతు భరోసా కేంద్రంలో సోమవారం యూరియా పంపిణీ చేశారు. మండల తహసీల్దార్ సౌజన్య లక్ష్మి, మండల వ్యవసాయాధికారి శ్రీలతల ఆధ్వర్యంలో యూరియా పంపిణీ జరిగింది. ఉదయం ఆర్ బి కే లో ప్రతి రైతుకు ఒక్కో బ్యాగ్ యూరియాను పంపిణీ చేశారు. ఎలాంటి గొడవలకు తావు లేకుండా పోలీసు బందోబస్తుతో యూరియాను పంపిణీ చేశారు. ఈ సందర్భంగా వారు మాట్లాడుతూ, మండల వ్యాప్తంగా అన్ని రైతు భరోసా కేంద్రాల్లో యూరియా పంపిణీ చేయడం జరుగుతుందన్నారు. యూరియా కోసం రైతులు ఆందోళన చెందవద్దన్నారు. రెండు రోజుల్లో కొందూరు పిఎసిఎస్, లేపాక్షి, మానేపల్లి ఆర్బికేల్లో యూరియాను పంపిణీ చేస్తామన్నారు. కల్లూరు ఆర్బికెలో 140 బస్తాల యూరియాను పంపిణీ చేసినట్లు మండల వ్యవసాయాధికారి శ్రీలత పేర్కొన్నారు.

ఆలయ నిర్మాణానికి రూ.2 లక్షల వితరణ

ప్రజాభూమి, హిందూపురం టౌన్

హిందూపురంలోని గాంధీ సర్కిల్లో నూతనంగా నిర్మిస్తున్న లక్ష్మీ నరసింహస్వామి ఆలయ నిర్మాణానికి పేట వెంకటరమణ స్వామి దేవాలయం కమిటీ చైర్మన్ భగీరథ సవీన్ రూ.2,01,116/- సోమవారం విరాళం అందించారు. ఆలయంలో శాశ్వత సభ్యత్వం కోసం ఈ విరాళం అందించినట్లు తెలిపారు. ఈ మేరకు సంబంధిత మొత్తాన్ని ఆలయ కమిటీ ప్రతినిధులకు అందజేశారు. దేవాలయ పురోభివృద్ధికి వితరణ చేయడం పట్ల కమిటీ ప్రతినిధులు భగీరథ సవీన్ కు కృతజ్ఞతలు తెలిపారు.

కల్లూరులో యూరియా పంపిణీని ఆకస్మికతనికి చేసిన ఆర్టివో

ప్రజాభూమి, లేపాక్షి

మండల పరిధిలోని కల్లూరు గ్రామంలో సోమవారం మధ్యాహ్నం యూరియా పంపిణీ కార్యక్రమాన్ని పెనుకొండ ఆర్టిఓ ఆనంద్ కుమార్ ఆకస్మిక తనిఖీ చేశారు. ఈ సందర్భంగా తహసీల్దార్ సౌజన్య లక్ష్మి, మండల వ్యవసాయ అధికారి శ్రీలతలతో యూరియా పంపిణీ పై పలు విషయాలను అడిగి తెలుసుకున్నారు. కల్లూరు కు వచ్చిన యూరియా స్టాక్ ను, పంపిణీ రిజిస్టర్లను పరిశీలించారు. యూరియా పంపిణీలో అవకతవకలకు పాల్పడితే కఠిన చర్యలు తప్పవని అధికారులను హెచ్చరించారు. అదేవిధంగా మండలంలో రెండు,మూడు రోజుల్లో కొందూరు సహకార పరపతి సంఘం, లేపాక్షి, మానేపల్లి ఆర్.బి.కెల్లో యూరియాను పంపిణీ చేస్తున్నట్లు ఆర్టివో దృష్టికి తీసుకు వచ్చారు. యూరియా అవసరమైన ప్రతి రైతుకు యూరియా అందే విధంగా చర్యలు తీసుకోవాలని వ్యవసాయాధికారులకు సూచించారు.

సూపర్ సిక్స్సూపర్ హిట్ సభకు పెద్ద ఎత్తున మహిళలు కదలి రావాలి

ధర్మవరం నియోజకవర్గ టిడిపి ఇంచార్జ్ పరిటాల శ్రీరామ్

ప్రజా భూమి ధర్మవరం ప్రతినిధి

ఈనెల10న జరగనున్న సూపర్ సిక్స్సూపర్ హిట్ సభకు పెద్ద ఎత్తున మహిళలు తరలిరావాలని తెలుగుదేశంపార్టీ ఇంచార్జ్ పరిటాల శ్రీరామ్, అమలాపురం ఎమ్మెల్యే ఆనందరావు పిలుపునిచ్చారు. ఈ సందర్భంగా ధర్మవరం పట్టణం, చిగిచెర్ల రోడ్డులోని శ్రీ పద్మావతి కల్యాణమండపం నందు జరిగిన సమావేశంలో పరిటాల శ్రీరామ్, ఎమ్మెల్యే ఆనందరావు తెలుగు మహిళలనుద్దేశించి ప్రసంగించారు. ఈ సందర్భంగా పరిటాల శ్రీరామ్ మాట్లాడుతూ, ధర్మవరం నియోజకవర్గం నుండి పెద్ద ఎత్తున మహిళలు తరలి వెళ్లి సీఎం సభను విజయవంతం చేద్దామని పరిటాల శ్రీరామ్ పేర్కొన్నారు. అదేవిధంగా అమలాపురం ఎమ్మెల్యే ఆనందరావు మాట్లాడుతూ, అప్పుల్లో ఉన్న రాష్ట్రాన్ని ప్రగతి పథంలో నడిపించి అన్ని నంక్షేమ పథకాలు అభివృద్ధి కార్యక్రమాలు ప్రజలకు అందజేస్తూ ముందుకు వెళుతున్న నారా చంద్రబాబు నాయుడు నాయకత్వంలో జరుగుతున్న సూపర్ సిక్స్ సూపర్ హిట్ సభకు ప్రతి గ్రామ, వార్డు నుండి ప్రతి కుటుంబం నుండి ఒక్కొక్క మహిళను సీఎం సభకు తీసుకు వెళ్లే విధంగా ప్రణాళిక రూపొందించాలని మహిళ శ్రేణులకు దిశా నిర్దేశం చేశారు. అదేవిధంగా సీఎం సభకు వచ్చే ప్రతి ఒక్కరికి భోజన, తాగునీటి తదితర వసతులు పూర్తి దశలో ఏర్పాటు చేశామన్నారు. కావున పెద్ద ఎత్తున టిడిపి శ్రేణులతో పాటు మహిళలు కూడా తరలిరావాలని వారు పిలుపునిచ్చారు.

